

हिन्दी अनुभाग

अस्पताल का हिन्दी अनुभाग **कार्यालयीन एवं तकनीकी अनुवाद कार्य** तथा **राजभाषा हिन्दी के कार्यान्वयन संबंधी विभिन्न** कार्य देखता है। यहाँ एक हिन्दी अधिकारी, 2 कनिष्ठ हिन्दी अनुवादक तथा 2 अवर श्रेणी लिपिक कार्यरत हैं। हिन्दी अनुभाग द्वारा विभागीय **राजभाषा कार्यान्वयन समिति** की तिमाही बैठकें नियमित रूप से आयोजित की जाती हैं। अस्पताल के कर्मचारियों के लिए **हिन्दी कार्यशालाओं का आयोजन** भी नियमित रूप से किया जाता है। **हिन्दी, हिन्दी टंकण, हिन्दी आशुलिपि आदि सेवाकालीन प्रशिक्षणों** के लिए कर्मचारियों को नामित किया जाता है। समय-समय पर अस्पताल के विभिन्न **प्रशासनिक अनुभागों का दौरा** करके वहाँ हो रहे हिन्दी के कार्य की समीक्षा की जाती है। हिन्दी के प्रचार-प्रसार को बढ़ावा देने के लिए अस्पताल में प्रत्येक वर्ष विभिन्न **प्रोत्साहन योजनाएं** लागू की जाती हैं जिनमें **वार्षिक हिन्दी प्रोत्साहन योजना, हिन्दी में डिक्टेसन देने के लिए योजना, अंग्रेजी के अतिरिक्त हिन्दी में भी टंकण करने के लिए प्रोत्साहन योजना** प्रमुख हैं।

प्रत्येक वर्ष **हिन्दी दिवस एवं हिन्दी पखवाड़े का आयोजन बड़े स्तर पर** किया जाता है। हिन्दी पखवाड़े के दौरान वाद-विवाद, भाषण, श्रुतलेख आदि कुल 15 प्रतियोगिताएं आयोजित की जाती हैं जिनके परिपत्र तैयार करना, उत्तर पुस्तिकाओं की जाँच एवं प्रतियोगिताओं के आयोजन संबंधी समस्त कार्य की व्यवस्था हिन्दी अनुभाग ही करता है।

हिन्दी अनुभाग द्वारा एक **हिन्दी पुस्तकालय भी** चलाया जा रहा है। हिन्दी के प्रतिष्ठित साहित्यकारों की रचनाओं से सुसज्जित इस पुस्तकालय में कहानी, नाटक, काव्य, उपन्यास, हास्यव्यंग्य, ज्योतिष, पर्यटन, स्वास्थ्य आदि विषयों से संबंधित लगभग 2000 पुस्तकें उपलब्ध हैं तथा गृहशोभा, चंपक, नंदन, इंडिया टुडे, आउट लुक आदि 20 पत्रिकाओं की लगभग 150 प्रतियाँ यहाँ नियमित रूप से आती हैं। अस्पताल के विभिन्न वर्गों के 650 अधिकारी कर्मचारी इस पुस्तकालय के सदस्य हैं जो नियमित रूप से पुस्तकालय का लाभ उठाते हैं।

हिन्दी अनुभाग द्वारा **भाषा-ज्योति नामक राजभाषा पत्रिका का भी प्रकाशन** नियमित रूप से किया जा रहा है। वर्ष में 2 अंक प्रकाशित किए जा रहे हैं एक नियमित अंक और एक रोग आधारित विशेषांक। इस पत्रिका में प्रकाशनार्थ विभिन्न चिकित्सकों से प्राप्त चिकित्सा संबंधी लेखों का अनुवाद कार्य भी हिन्दी अनुभाग द्वारा ही किया जाता है।

हिन्दी के प्रचार-प्रसार को बढ़ावा देने के लिए अस्पताल के विभिन्न प्रमुख स्थानों पर बोर्ड लगाए गए हैं। हिन्दी के प्रति लोगों में रुचि पैदा करने के प्रयोजन से इन बोर्डों पर प्रतिदिन हिन्दी के शब्द/ वाक्यांश लिखे जाते हैं। इन सब की व्यवस्था हिन्दी अनुभाग द्वारा ही की जाती है।

अस्पताल के विभिन्न विभागों में प्रयोगार्थ नामपट्ट, सूचना पट्ट , रबर की मोहरों का द्विभाषी प्रारूप हिंदी अनुभाग द्वारा ही तैयार किया जाता है ।

.....